

महाराष्ट्र राज्य वक्फ न्यायाधिकरण, औरंगाबाद  
येथे सदस्य पदी नियुक्ती करणेबाबत.

**महाराष्ट्र शासन**  
**अल्पसंख्याक विकास विभाग**  
**शासन निर्णय क्रमांक: वक्फ २०२२/प्र.क्र.५३/कार्यासन-४,**  
मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२.  
तारीख: १२.०८.२०२२

**वाचा -**

- १) शासन अधिसूचना, अल्पसंख्यांक विकास विभाग, क्रमांक वक्फ २०१५/प्र.क्र.१४२/का-४, दि.१ ऑगस्ट, २०१७
- २) शासन अधिसूचना, अल्पसंख्यांक विकास विभाग, क्रमांक वक्फ २०२२/प्र.क्र.५३/का-४, दि.१२ ऑगस्ट, २०२२

**प्रस्तावना -**

वक्फ अधिनियम, १९९५ मधील कलम ८३ च्या पोट कलम (४) येथील तरतुदीनुसार दि.१ ऑगस्ट, २०१७ च्या शासन अधिसूचनेअन्वये त्रि-सदस्यीय महाराष्ट्र राज्य वक्फ न्यायाधिकरण, औरंगाबाद ची स्थापना करण्यात आलेली आहे. महाराष्ट्र राज्य वक्फ न्यायाधिकरण येथे “मुस्लीम कायदा व विधितत्वमीमांसाचे ज्ञान असणारी व्यक्ती” संवर्गातून नेमण्यात आलेल्या सदस्याचा कालवधी संपुष्टात आल्याने सदर रिक्त पदावर सदस्य नेमण्याची बाब शासनाच्या विचाराधीन होती. त्या अनुषंगाने शासनाने पुढीलप्रमाणे निर्णय घेतला आहे.

**शासन निर्णय -**

वक्फ अधिनियम, १९९५ च्या कलम ८३ मधील उप कलम (४) च्या पोट-कलम (क) मधील तरतुदीनुसार “मुस्लीम कायदा व विधितत्वमीमांसाचे ज्ञान असणारी व्यक्ती” या संवर्गातून अॅड. मोहम्मद मोहियोद्दीन मोईद यांची औरंगाबाद येथील त्रि-सदस्यीय महाराष्ट्र राज्य वक्फ न्यायाधिकरणाचे सदस्य म्हणून नियुक्ती करण्यात येत आहे.

२. सदर नियुक्ती खालील अटी व शर्तीच्या अधीन राहून देण्यात येत आहे :-

- १) सदस्यत्वाच्या कालावधीत त्यांच्या सेवा अल्पसंख्याक विकास विभागाच्या प्रशासकीय नियंत्रणाखाली असतील.
- २) सदस्यांना ठोक मानधन अनुज्ञेय असेल. ठोक मानधनाची गणना महाराष्ट्र राज्य वक्फ नियम, २०२२ मधील नियम क्रमांक ४७ (४) नुसार करण्यात येईल. नियुक्तीच्या वेळी निश्चित करण्यात आलेले मानधन संपुर्ण नियुक्ती कालावधीकरीता लागू असेल. त्यामध्ये कोणतीही वाढ होणार नाही तसेच या व्यतिरिक्त अन्य कोणतेही भत्ते सदस्यांना अनुज्ञेय असणार नाही.

- ३) सदस्यांनी आपला रुजू अहवाल अध्यक्ष, महाराष्ट्र राज्य वक्फ न्यायाधिकरण, औरंगाबाद यांच्याकडे सादर करावा.
- ४) सदर नियुक्तीचा कालावधी सदस्य पदावर प्रत्यक्ष रुजू झाल्याच्या दिनांकापासून ५ वर्षांच्या कालावधीसाठी असेल. तदनंतर अध्यक्ष, महाराष्ट्र राज्य वक्फ न्यायाधिकरण यांनी सदस्यांना कार्यमुक्त करणे बंधनकारक असेल.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०८१२१७१२५१४२१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( आ. उ. पाटील )  
उप सचिव, महाराष्ट्र शासन

प्रत,

१. मा. मुख्य सचिव, महाराष्ट्र राज्य, मंत्रालय, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई
३. मा.विरोधी पक्ष नेता, महाराष्ट्र विधानसभा, विधानभवन, मुंबई,
४. मा.विरोधी पक्ष नेता, महाराष्ट्र विधानपरिषद, विधानभवन, मुंबई,
५. महानिबंधक, उच्च न्यायालय, मुंबई - ४०० ०३२
६. महालेखापाल (१/२), लेखा व अनुज्ञेयता, महाराष्ट्र राज्य, मुंबई/नागपूर
७. महालेखापाल (१/२), लेखा परिक्षा, महाराष्ट्र राज्य, मुंबई/नागपूर
८. अपर मुख्य सचिव, अल्पसंख्यांक विकास विभाग, मंत्रालय, मुंबई
९. प्रधान सचिव, वित्त विभाग, मंत्रालय, मुंबई
१०. प्रधान सचिव, विधी व न्याय विभाग, मंत्रालय, मुंबई
११. अध्यक्ष, महाराष्ट्र राज्य वक्फ न्यायाधिकरण, औरंगाबाद
१२. मुख्य कार्यकारी अधिकारी, महाराष्ट्र राज्य वक्फ मंडळ, औरंगाबाद
१३. कोषागार अधिकारी, औरंगाबाद
१४. निवड नस्ती/कार्यासन-४, संग्रहार्थ.